

BE.79. DI NA PONJOT ROHANGKU (F=1)

=====

B.E. No. 79. DI NA PONJOT ROHANGKU

1. Di na ponjot rohangku Binaen ni dosangki Paingot au Tuhanku Di hamamateMi
Di hau na pinarsilang i Digarar Ho utangku Marhite mudarMi.
2. Tama longang rohangku, mamingkir hata on. PanghophopMi Tuhanku, Di au pardosa on.
Ai hosa ni AnakNa i, dilehon Debatangku, tumobus tondingki.
3. Tung aha panginona Ni dosangki di au ? Ai asi ni rohaNa Do paluahon au
Dibaen naung mate Jesuski Ndang be habiaranku Banua toru i
4. Antong sai pujionku Do Ho o Jesuski Marningot na tinaonMu Do hamamateMi
Marningot angguhanggukMi Ro di sude na bernit Na tinaonMi disi
5. Laos i ma pajujuhon Rohangku sai tongtong Manggotap hajahaton
Sian rohangkinon Unang huhalupahon be HalojaonMu Tuhan Nang tung satongkin pe.
6. Urupi au o Tuhan Tumaon di tano on Saluhut parsorion Na songgop tu au on
Ho ma hutiru sai tongtong Manaoni na so uhun na di portibi on.
7. Sai naeng ma tiruonku, pambaenanMi di au tu sasude donganku,
Jesus urupi au Manghaholongi donganki, unang tung marpambuat nang marpangansi pe
8. Sai sonang ma rohangku Binaen ni bugangMi Di na lao tos hosangku
Marningot mudarMi Pos ma rohangku baenon ni PamasuhonMu ahu Marnida bohiMi.